

ಕರ್ನಾಟಕ ವಿಧಾನ ಪರಿಷತ್ತು

ಕವಿ:ಲಿಪಿಪಾಠ-2/31/ವೈವಿಜ/2019

ವಿಧಾನ ಪರಿಷತ್ತಿನ ಸಚಿವಾಲಯ
ಅಂಚೆ ಪೆಟ್ಟಿಗೆ ಸಂಖ್ಯೆ-5079, ವಿಧಾನ ಸೌಧ,
ಬೆಂಗಳೂರು-560001, ದಿನಾಂಕ:20.08.2019.

ಸುತ್ತೋಲೆ

ವಿಷಯ: ಕರ್ನಾಟಕ ಸರ್ಕಾರಿ ನೌಕರರ (ವೈದ್ಯಕೀಯ ಹಾಜರಾತಿ) ನಿಯಮಗಳು.1963 ರಡಿಯಲ್ಲಿ ರಾಜ್ಯ ಸರ್ಕಾರಿ ನೌಕರರು ಮುಂದುವರೆದ ವೈದ್ಯಕೀಯ ಚಿಕಿತ್ಸೆಯ ಮರುಪಾವತಿ ಸೌಲಭ್ಯ ಪಡೆಯಲು ಸಲ್ಲಿಸುವ ಔಷಧಿ ಖರೀದಿಯ ಬಿಲ್ಲುಗಳಿಗೆ ವೈದ್ಯಾಧಿಕಾರಿಯ ಸಹಿ/ಮೊಹರು ಪಡೆಯುವ ಅಗತ್ಯತೆ ಬಗ್ಗೆ.

ಉಲ್ಲೇಖ: ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ ಆದೇಶ ಸಂಖ್ಯೆ:
ಸಿಆಸುಇ:16:ಎಸ್‌ಎಂಆರ್:2019, ದಿನಾಂಕ:05.08.2019.

ಮೇಲ್ಕಂಡ ವಿಷಯ ಹಾಗೂ ಉಲ್ಲೇಖಕ್ಕೆ ಸಂಬಂಧಿಸಿದಂತೆ ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆಯ ಉಲ್ಲೇಖಿತ ಸರ್ಕಾರಿ ಆದೇಶದನ್ವಯ ಈ ಕೆಳಕಂಡ ಸೂಚನೆಗಳನ್ನು ತಪ್ಪದೇ ಪಾಲಿಸತಕ್ಕದ್ದು ಎಂದು ಸೂಚಿಸಲಾಗಿದೆ.

1. ಕರ್ನಾಟಕ ಸರ್ಕಾರಿ ನೌಕರರ (ವೈದ್ಯ ಹಾಜರಾತಿ) ನಿಯಮಗಳು. 1963ರಡಿ ರಾಜ್ಯ ಸರ್ಕಾರಿ ನೌಕರರು ಮತ್ತು ಅವರ ಕುಟುಂಬದ ಅಬಲಂಜಿತ ಸದಸ್ಯರು ನಿರ್ದಿಷ್ಟಪಡಿಸಲಾದ ದೀರ್ಘಕಾಲಿಕ ಖಾಯಿಲೆಗಳು ಸಂಬಂಧದಲ್ಲಿ ಸರ್ಕಾರಿ ಆಸ್ಪತ್ರೆ ಮತ್ತು ಸರ್ಕಾರದ ಮಾನ್ಯತೆ ಹೊಂದಿರುವ ಖಾಸಗಿ ಆಸ್ಪತ್ರೆಗಳಲ್ಲಿ ಹೊರರೋಗಿಯಾಗಿ ಪಡೆಯುವ ಮುಂದುವರೆದ ಚಿಕಿತ್ಸೆಗಳಿಗೆ ಪ್ರತಿ ತ್ರೈಮಾಸಿಕದಲ್ಲಿ ಕಡ್ಡಾಯವಾಗಿ ವೈದ್ಯರಿಂದ ತಪಾಸಣೆಗೆ ಒಳಪಟ್ಟು ವೈದ್ಯರಿಂದ ಸಲಹಾ ಚೀಟಿ ಪಡೆಯತಕ್ಕದ್ದು.
2. ದೀರ್ಘಕಾಲಿಕ ಖಾಯಿಲೆಗಳ ವೈದ್ಯಕೀಯ ವೆಚ್ಚ ಮರುಪಾವತಿಯ ಕ್ಷೇಮಗಳೊಂದಿಗೆ ಒದಗಿಸುವ ವೈದ್ಯರ ಸಲಹೆ ಚೀಟಿಯಲ್ಲಿ ಅವಶ್ಯ ಔಷಧಿಗಳಲ್ಲಿ ಯಾವುದೇ (Medicine, Strength & dosage) ಬದಲಾವಣೆ ಇಲ್ಲದಿದ್ದಲ್ಲಿ ಅಂತಹ ಔಷಧಿ ಖರೀದಿ ಬಿಲ್ಲುಗಳ ಮೇಲೆ ವೈದ್ಯಾಧಿಕಾರಿಗಳ/ವೈದ್ಯರ ಸಹಿ ಹಾಗೂ ಮೊಹರು ಪ್ರತಿ ತಿಂಗಳು ಪಡೆಯುವ ಅಗತ್ಯವಿರುವುದಿಲ್ಲ. ಆದರೆ, ಪ್ರತಿ ತ್ರೈಮಾಸಿಕದಲ್ಲಿ ವೈದ್ಯರ/ವೈದ್ಯಾಧಿಕಾರಿಗಳ ಸಹಿ ಹಾಗೂ ಮೊಹರು ಇರುವ ಸಲಹೆ ಚೀಟಿಗಳನ್ನು ಮತ್ತು ಔಷಧಿ ಖರೀದಿ ಬಿಲ್ಲುಗಳನ್ನು ಹಾಜರುಪಡಿಸತಕ್ಕದ್ದು (Medicine, Strength & dosage ಒಂದೇ ಇದ್ದರೂ ಸಹ).
3. ಮುಂದುವರೆದು, ದೀರ್ಘಕಾಲದ ಖಾಯಿಲೆಗಳಿಗೆ ವೈದ್ಯರ ಸಲಹೆ ಚೀಟಿಯಲ್ಲಿ/ಔಷಧಿಗಳಲ್ಲಿ ಯಾವುದೇ ಬದಲಾವಣೆಯಾದ (Medicine, Strength & dosage) ಸಂದರ್ಭದಲ್ಲಿ, ವೈದ್ಯರು ನೀಡುವ ಸಲಹಾ ಚೀಟಿಯಲ್ಲಿ ಹಾಗೂ ಅಂತಹ ಔಷಧಿ ಖರೀದಿ ಬಿಲ್ಲುಗಳ ಮೇಲೆ ವೈದ್ಯಾಧಿಕಾರಿಯ ಸಹಿ ಹಾಗೂ ಮೊಹರು ಪಡೆಯಲು ಅಗತ್ಯವಾಗಿ ಕ್ರಮವಹಿಸತಕ್ಕದ್ದು.

ಈ ಸೂಚನೆಗಳನ್ನು ವಿಧಾನ ಪರಿಷತ್ತಿನ ಎಲ್ಲಾ ಅಧಿಕಾರಿ/ನೌಕರರುಗಳು ತಪ್ಪದೇ ಪಾಲಿಸತಕ್ಕದ್ದು ಎಂದು ಈ ಮೂಲಕ ಸೂಚಿಸಲಾಗಿದೆ.

(ಸಹಿ: ಮಲ್ಲಿಕಾರ್ಜುನ)

ಅಧೀನ ಕಾರ್ಯದರ್ಶಿ

ಕರ್ನಾಟಕ ವಿಧಾನ ಪರಿಷತ್ತು

ಗೆ.

ವಿಧಾನ ಪರಿಷತ್ತಿನ ಎಲ್ಲಾ ಅಧಿಕಾರಿ/ನೌಕರರುಗಳಿಗೆ, (ಶಾಸಕರ ಭವನವು ಸೇರಿದಂತೆ)